



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 01.05.2024

TIME : 07.25 PM

പ്രധാന വാർത്തകൾ



1. ലോക്സഭാ തിരഞ്ഞെടുപ്പിന്റെ മൂന്നാംഘട്ടത്തിൽ പ്രചാരണം ഊർജ്ജിതം; പ്രധാനമന്ത്രി നരേന്ദ്ര മോദി ഗുജറാത്തിൽ; രാഹുൽ ഗാന്ധി നാളെ കർണാടകത്തിൽ.

Campaigning is in full swing in the third phase of the Lok Sabha elections. Prime Minister Narendra Modi arrives in Gujarat; Rahul Gandhi will arrive in Karnataka tomorrow.

2. അഞ്ചാം ഘട്ട വോട്ടെടുപ്പിന്റെ നാമനിർദ്ദേശ പത്രികാ സമർപ്പണത്തിനുള്ള അവസാനദിനം മറ്റന്നാൾ.

Last date for filing nomination for the fifth phase of the Lok Sabha election is May 3.

3. ഇലക്ട്രോണിക് വോട്ടിങ് യന്ത്രങ്ങളിൽ ചിഹ്നങ്ങൾ ഉൾപ്പെടുത്തുന്നതുമായി ബന്ധപ്പെട്ട മാർഗനിർദ്ദേശങ്ങൾ പുറപ്പെടുവിച്ച് കേന്ദ്ര തിരഞ്ഞെടുപ്പ് കമ്മീഷൻ.

Election Commission Issues Directions for Secure Handling of Symbol Loading Units.

ഘട്ടത്തിലെ പോളിംഗ് ശതമാനവുമായി ബന്ധപ്പെട്ട അന്തിമ കണക്കുകൾ കേന്ദ്ര തിരഞ്ഞെടുപ്പ് കമ്മീഷൻ പുറത്തുവിട്ടു. ഒന്നാം ഘട്ടത്തിൽ 66.14 ശതമാനവും രണ്ടാം ഘട്ടത്തിൽ 66.71 ശതമാനവുമാണ് പോളിംഗ്.

~~~~~
FIFTH PHASE (INTRO)

ലോക്സഭാ തിരഞ്ഞെടുപ്പിന്റെ അഞ്ചാംഘട്ടത്തിനായി നാമനിർദ്ദേശ പത്രിക സമർപ്പിക്കാനുള്ള അവസാന തീയതി മറ്റൊന്നാൽ. മെയ് 20നാണ് അഞ്ചാം ഘട്ട വോട്ടെടുപ്പ്.

വിശദാംശങ്ങളിലേക്ക്.....
(വോയ്സ്)

തിരഞ്ഞെടുപ്പിന്റെ അഞ്ചാം ഘട്ടത്തിൽ ബിഹാർ, ഝാർഖണ്ഡ്, മഹാരാഷ്ട്ര, ഒഡീഷ, ഉത്തർ പ്രദേശ്, പശ്ചിമ ബംഗാൾ, ജമ്മു കശ്മീർ, ലഡാക്ക് എന്നിവിടങ്ങളിലാണ് വോട്ടെടുപ്പ്. വെള്ളിയാഴ്ച നാമനിർദ്ദേശ പത്രികാസമർപ്പണം പൂർത്തിയാകുന്നതോടെ ശനിയാഴ്ച സൂക്ഷ്മപരിശോധന പൂർത്തിയാകും. മെയ് ആറാണ് പത്രിക പിൻവലിക്കാനുള്ള അവസാന ദിവസം. അഞ്ചാം ഘട്ട വോട്ടെടുപ്പ് ഈ മാസം 20 നാണ്. അതേസമയം, കേന്ദ്രഭരണപ്രദേശമായ ദാദ്ര നഗർ ഹവേലി- ദാമൻ ദിയുവിലെയും 10 സംസ്ഥാനങ്ങളിലെയും ആകെ 93 സീറ്റുകളിലാണ് മെയ് 7ന് മൂന്നാം ഘട്ട വോട്ടെടുപ്പ് നടക്കുന്നത്. ഒറ്റഘട്ടമായാണ് ഗുജറാത്തിലും ഗോവയിലും തിരഞ്ഞെടുപ്പ് നടക്കുന്നത്. മധ്യപ്രദേശിലെ ബെതൂൽ സീറ്റിലെ വോട്ടെടുപ്പ് രണ്ടാം ഘട്ടത്തിൽ നിന്ന് മൂന്നാം ഘട്ടത്തിലേക്ക് മാറ്റിയിരുന്നു. ഗുജറാത്തിലെ സുറത്ത് മണ്ഡലത്തിൽ ബിജെപി സ്ഥാനാർഥി എതിരില്ലാതെ തിരഞ്ഞെടുക്കപ്പെട്ടിരുന്നു. നേരത്തെ മൂന്നാം ഘട്ടത്തിൽ ഉൾപ്പെടുത്തിയിരുന്ന ജമ്മു കശ്മീരിലെ അനന്ത് നാഗ് - രജൗരി മണ്ഡലത്തിലെ വോട്ടെടുപ്പ് ആറാം ഘട്ടത്തിലേക്കു

പുനഃക്രമീകരിച്ചു. ഇതോടെ മെയ് 7നു മൂന്നാംഘട്ടത്തിൽ വോട്ടെടുപ്പ് നടക്കുന്ന മണ്ഡലങ്ങളുടെ എണ്ണം 93 ആയി. ന്യൂസ് ഡെസ്ക്, ആകാശവാണി.

~~~~~

Election Commission- Guidelines

പൊതുതിരഞ്ഞെടുപ്പിൽ ഉപയോഗിക്കുന്ന ഇലക്ട്രോണിക് വോട്ടിംഗ് യന്ത്രങ്ങളിൽ ചിഹ്നങ്ങൾ

ഉൾപ്പെടുത്തുന്നതുമായി ബന്ധപ്പെട്ട് കേന്ദ്ര തിരഞ്ഞെടുപ്പ് കമ്മീഷൻ മാർഗ്ഗനിർദ്ദേശങ്ങൾ പുറപ്പെടുവിച്ചു. ഇ വി എമ്മിലെ വോട്ടും വിവിപാറ്റ് സ്റ്റീപ്പുകളും 100 ശതമാനം ഒത്തു നോക്കണമെന്ന് ആവശ്യപ്പെട്ട് സമർപ്പിച്ച ഹർജികൾ കഴിഞ്ഞ മാസം 26-ന് പരിഗണിക്കവെയാണ് സുപ്രീംകോടതി ഇത് സംബന്ധിച്ച നിർദ്ദേശം തിരഞ്ഞെടുപ്പ് കമ്മീഷന് നൽകിയത്.

~~~~~

ELECTION CAMPAIGN

ലോക്സഭാ തിരഞ്ഞെടുപ്പിന്റെ മൂന്നാം ഘട്ടത്തിൽ പ്രചാരണത്തിനായി വിവിധ രാഷ്ട്രീയ കക്ഷികളിലെ മുതിർന്ന നേതാക്കൾ സജീവമായി രംഗത്ത്. പ്രധാനമന്ത്രിയും ബിജെപി നേതാവുമായ നരേന്ദ്രമോദി പ്രചാരണ പരിപാടികളുമായി ഇന്ന് ഗുജറാത്തിലാണുള്ളത്. കേന്ദ്ര ആഭ്യന്തര മന്ത്രി അമിത്ഷാ ഛത്തീസ്ഗഢിലെ കോർബയിലും കോൺഗ്രസ് അധ്യക്ഷൻ മല്ലികാർജുൻ ഖർഗെ കർണാടകത്തിൽ വിവിധ മണ്ഡലങ്ങളിലും കോൺഗ്രസ് നേതാവ് പ്രിയങ്ക ഗാന്ധി അസമിലെ ധൂബ്രിയിലും സമാജ് വാദി പാർട്ടി നേതാവ് അഖിലേഷ് യാദവ് ഉത്തർപ്രദേശിലെ മെയിൻപൂരിയിലും പ്രചാരണത്തിൽ ഭാഗമായി. കോൺഗ്രസ് നേതാവ് രാഹുൽ ഗാന്ധി നാളെ

കർണാടകത്തിലെ ശിവമോഗ, റായ്ചൂർ മണ്ഡലങ്ങളിൽ പ്രചാരണത്തിനെത്തും.

~ ~ ~ ~ ~
RAJASTHAN-RE-POLLING

രാജസ്ഥാനിൽ അജ്മീർ ലോക്സഭാ മണ്ഡലത്തിലെ നന്ദസി ഗ്രാമത്തിൽ ഒരു പോളിംഗ് ബൂത്തിൽ റീപോളിംഗിന് തിരഞ്ഞെടുപ്പ് കമ്മീഷൻ നിർദ്ദേശം നൽകി. നാളെ രാവിലെ 7 മുതൽ വൈകിട്ട് 5 വരെ റീപോളിംഗ് നടത്തുമെന്ന് ചീഫ് ഇലക്ടറൽ ഓഫീസർ പ്രവീൺ ഗുപ്ത അറിയിച്ചു. ഈ ലോക്സഭാ മണ്ഡലത്തിൽ കഴിഞ്ഞ മാസം 26ന് രണ്ടാം ഘട്ടത്തിലാണ് വോട്ടെടുപ്പ് നടന്നത്.

~ ~ ~ ~ ~
RUPALI - BJP

നടി രൂപാലി ഗാംഗൂലി ബിജെപിയിൽ ചേർന്നു. ന്യൂഡൽഹിയിലെ ബിജെപി ആസ്ഥാനത്ത് പാർട്ടി ജനറൽ സെക്രട്ടറി വിനോദ് താവ്ഡെയുടെ സാന്നിധ്യത്തിലാണ് രൂപാലി ബിജെപി അംഗത്വം സ്വീകരിച്ചത്. അതിനിടെ, ലോക്സഭാ തിരഞ്ഞെടുപ്പിൽ ആം ആർമി പാർട്ടിയുമായുള്ള സഖ്യത്തിന്റെ പേരിൽ ഡൽഹിയിലെ കോൺഗ്രസ് മുൻ എംഎൽഎമാരായ നീരജ് ബസോയയും നസീബ് സിങ്ങും പാർട്ടിയിൽ നിന്ന് രാജിവെച്ചു.

~ ~ ~ ~ ~
CONGRESS - WAGE RATE

കഴിഞ്ഞ പത്ത് വർഷമായി രാജ്യത്ത് വേതന നിരക്ക് വർദ്ധിപ്പിച്ചിട്ടില്ലെന്ന് ആരോപിച്ച് കോൺഗ്രസ്. തൊഴിൽ ബ്യൂറോയുടെ കണക്കുകൾ ഉദ്ധരിച്ച് കോൺഗ്രസിന്റെ മുതിർന്ന നേതാവ് ജയറാം രമേശാണ് ആരോപണം ഉന്നയിച്ചത്. ന്യൂഡൽഹിയിൽ മാധ്യമങ്ങളോട് സംസാരിക്കുകയായിരുന്നു അദ്ദേഹം.

~ ~ ~ ~ ~

DG - AKASHWANI

ആകാശവാണി ന്യൂസ് - ഡയറക്ടർ ജനറലായി മുതിർന്ന ഇന്ത്യൻ ഇൻഫർമേഷൻ സർവീസ് ഉദ്യോഗസ്ഥ മൗഷ്മി ചക്രവർത്തി ചുമതലയേറ്റു. 1991 ബാച്ച് ഐഐഎസ് ഓഫീസറാണ് ശ്രീമതി മൗഷ്മി. മൂന്ന് പതിറ്റാണ്ടിലേറെ നീണ്ട ഔദ്യോഗിക കാലയളവിൽ വാർത്താവിതരണ പ്രക്ഷേപണ മന്ത്രാലയത്തിനു കീഴിൽ പ്രസ് ഇൻഫർമേഷൻ ബ്യൂറോ, സെൻട്രൽ ബ്യൂറോ ഓഫ് കമ്മ്യൂണിക്കേഷൻ തുടങ്ങിയ സ്ഥാപനങ്ങളിൽ സേവനമനുഷ്ഠിച്ചിട്ടുണ്ട്. ശ്രീമതി വസുധ ഗുപ്ത പ്രിൻസിപ്പൽ ഡയറക്ടർ ജനറൽ പദവിയിൽ നിന്ന് വിരമിച്ചതിനു പിന്നാലെയാണ് ശ്രീമതി മൗഷ്മി ചക്രവർത്തി ചുമതലയേറ്റത്.

~ ~ ~ ~ ~

IMD-HEAT WAVE

രാജ്യത്ത് പശ്ചിമ ബംഗാൾ, ത്യാർഖണ്ഡ്, ഒഡീഷ, ബിഹാർ എന്നിവിടങ്ങളിൽ നാളെ വരെ ഉഷ്ണതരംഗം തുടരാൻ സാധ്യതയെന്ന് കേന്ദ്ര കാലാവസ്ഥാവകുപ്പ്. മഹാരാഷ്ട്ര, റായലസീമ, ഗുജറാത്ത്, തമിഴ്നാട്, ആന്ധ്രാപ്രദേശ് എന്നിവിടങ്ങളിൽ അടുത്ത അഞ്ച് ദിവസങ്ങളിലും മധ്യേന്ത്യയിൽ ഞായറാഴ്ച വരെയും ഉഷ്ണതരംഗമുണ്ടാകും. കർണാടകം, കേരളം, മാഹി എന്നിവിടങ്ങളിലെ തീരദേശമേഖലകളിൽ ചൂടും ഈർപ്പവുമുള്ള കാലാവസ്ഥ അനുഭവപ്പെടും. പാലക്കാട്, തൃശൂർ, കോഴിക്കോട് ജില്ലകളിൽ കേന്ദ്ര കാലാവസ്ഥാവകുപ്പ് മഞ്ഞ ജാഗ്രത നൽകി.

~ ~ ~ ~ ~

GST - REVENUE COLLECTION

രാജ്യത്തിന്റെ മൊത്തം ചരക്ക് സേവന നികുതി വരുമാനത്തിൽ റെക്കോർഡ് വർധന. 12.4 ശതമാനം വളർച്ചയാണ് ഇത്തവണ ജിഎസ്ടി

വരുമാനത്തിലുണ്ടായത്. ധനമന്ത്രാലയം പുറത്തുവിട്ട ഏറ്റവും പുതിയ കണക്കുകൾ പ്രകാരം 2024 ഏപ്രിലിലെ മൊത്തം ജിഎസ്ടി വരുമാനം എക്കാലത്തെയും ഉയർന്ന നിരക്കായ 2 ലക്ഷത്തി പതിനായിരം കോടി രൂപയായി.



IPL CRICKET

ഐപിഎൽ ക്രിക്കറ്റിൽ ടോസ്സ് നേടിയ പഞ്ചാബ് കിംഗ്സ് - ചെന്നൈ സൂപ്പർ കിംഗ്സിനെ ബാറ്റിംഗിന് അയച്ചു. ചെന്നൈയിലെ എം എ ചിദംബരം സ്റ്റേഡിയത്തിലാണ് മത്സരം. പോയിന്റ് പട്ടികയിൽ ചെന്നൈ നാലാം സ്ഥാനത്തും പഞ്ചാബ് എട്ടാം സ്ഥാനത്തുമാണ്. നാളെ നടക്കുന്ന മത്സരത്തിൽ സൺറൈസേഴ്സ് ഹൈദരാബാദും രാജസ്ഥാൻ റോയൽസും ഏറ്റുമുട്ടും.



FUR REV DELHI POLICE - SCHOOL

ന്യൂഡൽഹിയിലും സമീപ പ്രദേശങ്ങളിലുമുള്ള സ്കൂളുകളിൽ ഇ-മെയിൽ വഴിയുണ്ടായ ബോംബ് ഭീഷണി വ്യാജമെന്ന് കണ്ടെത്തി. കുട്ടികളും മാതാപിതാക്കളും പരിഭ്രാന്തരാകരുതെന്ന് ഡൽഹി പോലീസ് അഭ്യർത്ഥിച്ചു. പോലീസ് അന്വേഷണം പുരോഗമിക്കുകയാണ്. തിരച്ചിലിൽ സംശയിക്കാവുന്ന ഒന്നും കണ്ടെത്തിയില്ല. ബോംബ് ഭീഷണി സംബന്ധിച്ച് വിശദമായ റിപ്പോർട്ട് സമർപ്പിക്കാൻ ഡൽഹി ലഫ്റ്റനന്റ് ഗവർണർ വിനയ് കുമാർ സക്സേന ഡൽഹി പോലീസ് കമ്മീഷണർക്ക് നിർദ്ദേശം നൽകി.



KERALA- DRIVING TEST

സംസ്ഥാനത്ത് ഡ്രൈവിംഗ് ലൈസൻസ് ടെസ്റ്റ് പരിഷ്കരണം നാളെ മുതൽ. ഡ്രൈവിംഗ് സ്കൂൾ ഉടമകളുടെ പ്രതിഷേധത്തിനിടെയാണ് പരിഷ്കരണം.



CHILD EDU ALLOWANCE HIKE

കേന്ദ്ര സർക്കാർ ജീവനക്കാരുടെ മക്കൾക്കുള്ള വിദ്യാഭ്യാസ അലവൻസും, ഹോസ്റ്റൽ സബ്സിഡിയും 25 ശതമാനം വർദ്ധിപ്പിച്ചു. ക്ഷാമബത്ത 50 ശതമാനത്തിലെത്തിയതിന് അനുസൃതമായാണ് വർദ്ധന. ഈ വർഷം ജനുവരി മുതലാണ് കേന്ദ്ര സർക്കാർ ജീവനക്കാരുടെ ഡി എ 50 ശതമാനത്തിൽ എത്തിയത്.



SMART-ANTI-SUBMARINE MISSILE SYSTEM

ഇന്ത്യൻ നാവികസേനയുടെ സുഷർസോണിക് മിസൈൽ-അസിസ്റ്റഡ് ടോർപിഡോ സംവിധാനം SMART വിജയകരമായി പരീക്ഷിച്ചു. ഓഡീഷ തീരത്തുള്ള ഡോ. എ.പി.ജെ അബ്ദുൾ കലാം ദ്വീപിൽ ഇന്ന് രാവിലെയായിരുന്നു പരീക്ഷണം.



J-K-SEARCH OPERATION

ജമ്മു കാശ്മീരിൽ, ഉധംപൂർ ജില്ലയിൽ സുരക്ഷാ ഉദ്യോഗസ്ഥനെ കൊലപ്പെടുത്തിയ സംഭവത്തിൽ ഉൾപ്പെട്ട ഭീകര സംഘങ്ങളെ കണ്ടെത്താൻ തിരച്ചിൽ ഊർജ്ജിതമാക്കി. ഉധംപൂർ, കത്വ ജില്ലയിലെ ബസന്ത്ഗഡ്, ബാനി, സിയോജ് മേഖലകളിലാണ് സുരക്ഷാ ഏജൻസികളുടെ തെരച്ചിൽ. ഞായറാഴ്ചയാണ് ഏറ്റുമുട്ടലിൽ സുരക്ഷാ ഉദ്യോഗസ്ഥൻ വീരമൃത്യു വരിച്ചത്.



പ്രതിഷേധങ്ങൾ നിയന്ത്രിക്കാൻ സ്വീകരിച്ച കനത്ത നടപടികളിൽ ഐക്യരാഷ്ട്രസഭ ആശങ്ക പ്രകടിപ്പിച്ചു.

~ ~ ~ ~ ~

LABOUR DAY

ഇന്ന് അന്താരാഷ്ട്ര തൊഴിലാളി ദിനം. തൊഴിലാളികളുടെ അവകാശങ്ങളെക്കുറിച്ചും സാമ്രാജ്യത്വത്തെ കുറിച്ചും ഓർമ്മപ്പെടുത്തുന്നതിനാണ് ദിനാചരണം സംഘടിപ്പിച്ചു വരുന്നത്.

~ ~ ~ ~ ~

~ ~ ~ ~ ~

~ ~ ~

